

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಿಷ್ಣುಧರ್ಮೋತ್ತರಾಂತರ್ಗತಃ

|| ಶ್ರೀಮಾಂಗಳ್ಯಸ್ತವಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮಾಂಗಳೈಸ್ತವಃ ॥

ದಾಲ್ಭೈಃ

ಕಾರ್ಯಾರಂಭೇಷು ಸರ್ವೇಷು ದುಸ್ವಪ್ನೇಷು ಚ ಸತ್ತಮ |

ಅಮಂಗಳೈಷು ದೃಷ್ಟೇಷು ಯಜ್ಞಪ್ತವ್ಯಂ ತದುಚ್ಯತಾಂ || ೧ ||

ಯೇನಾರಂಭಾಶ್ಚ ಸಿದ್ಧೈಃ ದುಸ್ವಪ್ನಶ್ಚೋಪಶಾಂತಯೇ |

ಅಮಂಗಳಾನಾಂ ದೃಷ್ಟಾನಾಂ ಪರಿಹಾರಶ್ಚ ಜಾಯತೇ || ೨ ||

ಶ್ರೀಪುಲಸ್ತ್ಯಃ

ಜನಾರ್ದನಂ ಭೂತಪತಿಂ ಜಗದ್ಗುರುಂ

ಸ್ಮರಣ ಮನುಷ್ಯಸ್ಸತತಂ ಮಹಾಮುನೇ |

ದುಷ್ಟಾನ್ಯಶೇಷಾಣ್ಯಪಹಂತಿ ಸಾಧಯತಿ

ಅಶೇಷಕಾರ್ಯಾಣಿ ಚ ಯಾನ್ಯಭೀಪ್ಸತಿ || ೩ ||

ಶೃಣುಷ್ವ ಚಾನ್ಯದ್ ಗದತೋ ಮಮಾಖಿಲಂ

ವದಾಮಿ ಯತ್ತೇ ದ್ವಿಜವರ್ಯ ಮಂಗಳಂ |

ಸರ್ವಾರ್ಥಸಿದ್ಧಿಂ ಪ್ರದದಾತಿ ಯತ್ನದಾ

ನಿಹಂತ್ಯಶೇಷಾಣಿ ಚ ಪಾತಕಾನಿ || ೪ ||

ಪ್ರತಿಷ್ಠಿತಂ ಯತ್ರ ಜಗಚ್ಚರಾಚರಂ

ಜಗತ್ತ್ರಯೇ ಯೋ ಜಗತಶ್ಚ ಹೇತುಃ |

ಜಗಚ್ಚ ಪಾತ್ಯತ್ತಿ ಚ ಯಸ್ಸ ಸರ್ವದಾ

ಮಮಾಸ್ತು ಮಾಂಗಳೈವಿವೃದ್ಧಯೇ ಹರಿಃ || ೫ ||

ವ್ರೋಮಾಂಬುವಾಯ್ವಗ್ನಿಮಹೀಸ್ವರೂಪೈಃ

ವಿಸ್ತಾರವಾ ಯೋಽಣುತರೋಽಣುಭಾವಾತ್ |

ಅಸೂಲಸೂಕ್ಷ್ಮಸ್ತತಂ ಪರೇಶ್ವರೋ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೬ ||

ಯಸ್ಮಾತ್ಪರಸ್ಮಾತ್ಪುರುಷಾದನಂತಾತ್
ಅನಾದಿಮಧ್ಯಾದಧಿಕಂ ನ ಕಿಂಚಿತ್ |
ಸ ಹೇತುಹೇತುಃ ಪರಮೇಶ್ವರೇಶ್ವರೋ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೭ ||

ಹಿರಣ್ಯಗರ್ಭಾಚ್ಯುತರುದ್ರರೂಪೀ
ಸೃಜತ್ಯಶೇಷಂ ಪರಿಪಾತಿ ಹಂತಿ |
ಗುಣಾಗ್ರಣೀರ್ಯೋ ಭಗವಾಃ ಸ ಸರ್ವದಾ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೮ ||

ಪರಸ್ಸುರಾಣಾಂ ಪರಮೋಽಸುರಾಣಾಂ
ಪರೋ ಯತೀನಾಂ ಪರಮೋ ಮುನೀನಾಂ |
ಪರಸ್ಸಮಸ್ತಸ್ಯ ಚ ಯಸ್ಸ ಸರ್ವದಾ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೯ ||

ಧ್ಯಾತೋ ಮುನೀನಾಮಪಕಲ್ಮಷೈರ್ಯೋ
ದದಾತಿ ಮುಕ್ತಿಂ ಪರಮೇಶ್ವರೇಶ್ವರಃ |
ಮನೋಽಭಿರಾಮಃ ಪುರುಷಸ್ಸ ಸರ್ವದಾ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೧೦ ||

ಸುರೇಂದ್ರವೈವಸ್ವತವಿತ್ತಪಾಂಬುಪ
ಸ್ವರೂಪರೂಪೀ ಪರಿಪಾತಿ ಯೋ ಜಗತ್ |
ಸ ಶುದ್ಧಶುದ್ಧಃ ಪರಮೇಶ್ವರೇಶ್ವರೋ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೧೧ ||

ಯನ್ನಾಮಸಂಕೀರ್ತನತೋ ವಿಮುಚ್ಯತೇ ಹಿ
ಅನೇಕ ಜನ್ಮಾರ್ಜಿತಪಾಪಸಂಚಯಾತ್ |

ಪಾಪೇಂಧನಾಗ್ನಿಸ್ಸ ಸದೈವ ನಿರ್ಮಲೋ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೧೨ ||

ಯೇನೋದ್ಧೃತೇಯಂ ಧರಣೀ ರಸಾತಲಾತ್
ಅಶೇಷಸೃಷ್ಟಿಸ್ಥಿತಿ ಕಾರಣಾದಿಕಂ |
ಬಿಭರ್ತಿ ವಿಶ್ವಂ ಜಗತಸ್ಸ ಮೂಲಂ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೧೩ ||

ಪಾದೇಷು ವೇದಾ ಜಠರೇ ಚರಾಚರಂ
ರೋಮಸ್ವಶೇಷಾ ಮುನಯೋ ಮುಖೇ ಮಖಾಃ |
ಯಸ್ಯೇಶ್ವರೇಶಸ್ಯ ಸ ಸರ್ವದಾ ಪ್ರಭುಃ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೧೪ ||

ಸಮಸ್ತ ಯಜ್ಞಾಂಗಮಯಂ ವಪುಃ ಪ್ರಭೋಃ
ಯಸ್ಯಾಂಗಮೀಶೇಶ್ವರಸಂಸ್ತುತಸ್ಯ |
ವರಾಹರೂಪೀ ಭಗವಾಃ ಸ ಸರ್ವದಾ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೧೫ ||

ವಿಕ್ಷೋಭ್ಯ ಸರ್ವೋದಧಿತೋಯ ಸಂಭವಂ
ದಧಾರ ಧಾತ್ರೀಂ ಜಗತಶ್ಚ ಯೋ ಭುವಂ |
ಯಜ್ಞೇಶ್ವರೋ ಯಜ್ಞಪುರ್ಮಾಃ ಸ ಸರ್ವದಾ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೧೬ ||

ಪಾತಾಳಮೂಲೇಶ್ವರಭೋಗಿಸಂಹತೋ
ವಿನ್ಯಸ್ಯ ಪಾದೌ ಪೃಥಿವೀಂ ಚ ಬಿಭ್ರತಃ |
ಯಸ್ಯೋಪಮಾನಂ ನ ಬಭೂವ ಸೋಽಚ್ಯುತೋ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೧೭ ||

ಸಘರ್ಷರಂ ಯಸ್ಯ ಚ ಬೃಂಹಿತಂ ಮುಹುಃ
ಸನಂದನಾದ್ಯೈರ್ಜನಲೋಕಸಂಶ್ರಿತೈಃ |

ಶ್ರುತಂ ಜಯೇತ್ಯುಕ್ತಿಪರೈಸ್ಸ ಸರ್ವದಾ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೧೮ ||

ಏಕಾರ್ಣವಾದ್ಯಸ್ಯ ಮಹೀಯಸೋ ಮಹೀಂ
ಆದಾಯ ವೇಗೇನ ಖಮುತ್ಪತ್ತಿಷ್ಯತಃ |
ನತಂ ವಪುರ್ಯೋಗಿವರೈಸ್ಸ ಸರ್ವದಾ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೧೯ ||

ಹತೋ ಹಿರಣ್ಯಾಕ್ಷಮಹಾಸುರಃ ಪುರಾ
ಪುರಾಣಪುಂಸಾ ಪರಮೇಣ ಯೇನ |
ವರಾಹರೂಪಸ್ಸ ಪತಿಃ ಪ್ರಜಾಪತಿಃ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೨೦ ||

ದಂಷ್ಟ್ರಾಕರಾಲಂ ಸುರಭೀತಿನಾಶಕಂ
ಕೃತಂ ವಪುರ್ದಿವ್ಯನ್ಯಸಿಂಹರೂಪಿಣಾ |
ತ್ರಾತುಂ ಜಗದ್ಯೇನ ಸ ಸರ್ವದಾ ಪ್ರಭುಃ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೨೧ ||

ದೈತ್ಯೇಂದ್ರವಕ್ಷಸ್ಥಲದಾರದಾರುಣೈಃ
ಕರೇರುಹೈರ್ಯಃ ಕ್ರಕಚಾನುಕಾರಿಭಿಃ |
ಚಿಚ್ಛೇದ ಲೋಕಸ್ಯ ಭಯಾನಿ ಸೋಽಚ್ಯುತೋ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೨೨ ||

ದಂತಾಂತದೀಪ್ತದ್ಯುತಿನಿರ್ಮಲಾನಿ ಯಃ
ಚಕಾರ ಸರ್ವಾಣಿ ದಿಶಾಂ ಮುಖಾನಿ |
ನಿನಾದ ವಿತ್ರಾಸಿತದಾನವೋ ಹ್ಯಸೌ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೨೩ ||

ಯನ್ನಾಮಸಂಕೀರ್ತನತೋ ಮಹಾಭಯಾತ್
ವಿಮೋಕ್ಷಮಾಪ್ನೋತಿ ನ ಸಂಶಯಂ ನರಃ |

ಸ ಸರ್ವಲೋಕಾರ್ತೀಹರೋ ನೃಕೇಸರೀ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೨೪ ||

ಸಟಾಕರಾಳಭ್ರಮಣಾನಿಲಾಹತಾಃ
ಸ್ಫುಟಂತಿ ಯಸ್ಯಾಂಬುಧರಾಃ ಸಮಂತತಃ |
ಸ ದಿವ್ಯಸಿಂಹೋ ಸ್ಫುರಿತಾನಲೇಕ್ಷಣೋ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೨೫ ||

ಯದೀಕ್ಷಣಜ್ಯೋತಿಷಿ ರಶ್ಮಿಮಂಡಲಂ
ಪ್ರಲೀನಮೀಷನ್ನ ರರಾಜ ಭಾಸ್ವತಃ |
ಕುತಃ ಶಶಾಂಕಸ್ಯ ಸ ದಿವ್ಯರೂಪಧೃಕ್
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೨೬ ||

ಅಶೇಷದೇವೇಶನರೇಶ್ವರೇಶ್ವರೈಃ
ಸದಾ ಸ್ತುತಂ ಯಚ್ಚರಿತಂ ಮಹಾದ್ಭುತಂ |
ಸ ಸರ್ವಲೋಕಾರ್ತೀಹರೋ ಮಹಾಹರಿಃ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೨೭ ||

ದ್ರವಂತಿ ದೈತ್ಯಾಃ ಪ್ರಣಮಂತಿ ದೇವತಾಃ
ನಶ್ಯಂತಿ ರಕ್ಷಾಂಸ್ಯಪಯಾಂತಿ ಚಾರಯಃ |
ಯತ್ಕೀರ್ತನಾತ್ ಸೋಽದ್ಭುತರೂಪಕೇಸರೀ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೨೮ ||

ಋಕ್ಪಾವಿತಂ ಯೋ ಯಜುಷಾ ಹಿ ಶ್ರೀಮತ್
ಸಾಮಧ್ವನಿಧ್ವಸ್ತಸಮಸ್ತಪಾತಕಂ |
ಚಕ್ರೇ ಜಗದ್ವಾಮನಕಸ್ಸ ಸರ್ವದಾ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೨೯ ||

ಯತ್ಪಾದವಿನ್ಯಾಸಪವಿತ್ರತಾಂ ಮಹೀ
ಯಯೌ ವಿಯಚ್ಚಗ್ನ್ಯಜುಷಾಮುದೀರಣಾತ್ |

ಸ ವಾಮನೋ ವಾಮಶರೀರರೂಪಧೃಕ್
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೩೦ ||

ಯಸ್ಮಿನ್ ಪ್ರಯಾತೇಽಸುರಭೂಭೃತೋಽದ್ವರಾತ್
ನನಾಮ ಖೇದಾದವನಿಸ್ಸಸಾಗರಾ |

ಸ ವಾಮನಸ್ಸರ್ವಜಗನ್ಮಯಸ್ಸದಾ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೩೧ ||

ಮಹಾಧ್ಭುತೇ ದೈತ್ಯಪತೇರ್ಮಹಾಧ್ವರೇ
ಯಸ್ಮಿನ್ ಪ್ರವಿಷ್ಟೇ ಕ್ಷುಭಿತಂ ಮಹಾಸುರೈಃ |

ಸ ವಾಮನೋಽಂತಸ್ಥಿ ತ ಸಪ್ತಲೋಕಧೃಕ್
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೩೨ ||

ಸಂಗೈಸ್ಸುರಾಣಾಂ ದಿವಿ ಭೂತಲಸ್ಥಿತೈಃ
ತಥಾ ಮನುಷ್ಯೈರ್ಗಗನೇ ಚ ಖೇಚರೈಃ |

ಸ್ತುತಃ ಕ್ರಮಾದ್ಯಃ ಪ್ರಚಚಾರ ಸರ್ವದಾ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೩೩ ||

ಕ್ರಾಂತ್ವಾ ಧರಿತ್ರೀಂ ಗಗನಂ ತಥಾ ದಿವಂ
ಮರುತ್ಪತೇರ್ಯಃ ಪ್ರದದೌ ತ್ರಿವಿಷ್ಟಪಂ |

ಸ ದೇವದೇವೋ ಭುವನೇಶ್ವರೇಶ್ವರೋ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೩೪ ||

ಅನುಗ್ರಹಂ ಚಾಪಿ ಬಲೇರನುತ್ತಮಂ
ಚಕಾರ ಯಶ್ಚೇಂದ್ರಪದೋಪಮಂ ಕ್ಷಣಾತ್ |

ಸುರಾಂಶ್ಚ ಯಜ್ಞಾಂಶಭುಜಸ್ಸ ಸರ್ವದಾ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೩೫ ||

ರಸಾತಲಾದ್ಯೇನ ಪುರಾ ಸಮಾಹೃತಾಃ
ಸಮಸ್ತವೇದಾ ಜಲಚಾರರೂಪಿಣಾ |

ಸ ಕೈಟಭಾರಿಮೃಧುಹಾಂಬುಶಾಯೀ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೩೬ ||

ನಿಃಕ್ಷತ್ರಿಯಾಂ ಯಶ್ಚ ಚಕಾರ ಮೇದಿನೀಂ
ಅನೇಕಶೋ ಬಾಹುವನಂ ತಥಾಽಚ್ಛಿನತ್ |
ಯಃ ಕಾರ್ತವೀರ್ಯಸ್ಯ ಸ ಭಾರ್ಗವೋತ್ತಮೋ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೩೭ ||

ನಿಹತ್ಯ ಯೋ ವಾಲಿನಮುಗ್ರವಿಕ್ರಮಂ
ನಿಬದ್ಯ ಸೇತುಂ ಜಲಧೌ ದಶಾನನಂ |
ಜಘಾನ ಚಾನ್ಯಾನ್ ರಜನೀಚರಾನಸೌ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೩೮ ||

ಚಿಕ್ಷೇಪ ಬಾಲಶ್ಯಕಟಂ ಬಭಂಜ ಯೋ
ಯಮಾರ್ಜುನಂ ಕಂಸಮರಿಂ ಜಘಾನ ಚ |
ಮಮರ್ದ ಚಾಣೂರಮುಖಾನ್ ಸ ಸರ್ವದಾ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೩೯ ||

ಪ್ರಾತಸ್ಸಹಸ್ರಾಂಶುಮರೀಚಿ ನಿರ್ಮಲಂ
ಕರೇಣ ಬಿಭ್ರದ್ಭಗವಾನ್ ಸುದರ್ಶನಂ |
ಕೌಮೋದಕೀಂ ಚಾಪಿ ಗದಾಮನಂತೋ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೪೦ ||

ಹಿಮೇಂದುಕುಂದಸ್ಥಟಿಕಾಭನಿರ್ಮಲಂ
ಮುಖಾನಿಲಾಪೂರಿತಮೀಶ್ವರೇಶ್ವರಃ |
ಮಧ್ಯಾಹ್ನಕಾಲೇಪಿ ಸ ಶಂಖಮುದ್ವಹನ್
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೪೧ ||

ತಥಾಽಪರಾಹ್ಣೇ ಪ್ರವಿಕಾಸಿ ಪಂಕಜಂ
ವಕ್ಷಸ್ಥಲೇನ ಶ್ರಿಯಮುದ್ವಹನ್ ಹರಿಃ |

ವಿಸ್ತಾರಿಪದ್ಮಾಯತ ಪತ್ರಲೋಚನೋ
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೪೨ ||

ಸರ್ವೇಷು ಕಾಲೇಷು ಸಮಸ್ತದೇಶೇಷು
ಅಶೇಷಕಾರ್ಯೇಷು ತಥೇಶ್ವರೇಶ್ವರಃ |
ಸರ್ವೈಸ್ವರೂಪೈರ್ಭಗವಾನನಾದಿಮಾನ್
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೪೩ ||

ಫಲಶ್ರುತಿಃ

ಏತತ್ಪರ್ವ ದಾಲ್ಭ್ಯ ಸಮಸ್ತಪಾಪೈಃ
ವಿಮುಚ್ಯತೇ ವಿಷ್ಣುಪರೋ ಮನುಷ್ಯಃ |
ಸಿದ್ಧ್ಯಂತಿ ಕಾರ್ಯಾಣಿ ತಥಾಸ್ಯ ಸರ್ವಾನ್
ಅರ್ಥಾನವಾಪ್ನೋತಿ ಯಥೇಚ್ಛತೇ ತಾನ್ || ೪೪ ||

ದುಃಸ್ವಪ್ನಃ ಪ್ರಶಮಮುಪೈತಿ ಪಠ್ಯಮಾನೇ
ಸೋತ್ರೇಽಸ್ಮಿನ್ ಶ್ರವಣವಿಧೌ ಸದೋದ್ಯತಸ್ಯ |
ಪ್ರಾರಂಭೋ ದ್ರುತಮುಪಯಾತಿ ಸಿದ್ಧಿಮೀಶಃ
ಪಾಪಾನಿ ಕ್ಷಪಯತಿ ಚಾಸ್ಯ ದೇವದೇವಃ || ೪೫ ||

ಮಾಂಗಳ್ಯಂ ಪರಮಪದಂ ಸದಾರ್ಥಸಿದ್ಧಿಂ
ನಿರ್ವಿಘ್ನಾಮಧಿಕಫಲಾಂ ಶ್ರಿಯಂ ದದಾತಿ |
ಕಿಂ ಲೋಕೇ ತದಿಹ ಪರತ್ರ ಚಾಪಿ ಪುಂಸಾಂ
ಯದ್ವಿಷ್ಣುಪ್ರವಣಧಿಯಾಂ ನ ದಾಲ್ಭ್ಯ ಸಾಧ್ಯಂ || ೪೬ ||

ದೇವೇಂದ್ರಸ್ಮಿ ಭುವನಮರ್ಥಮೇಕಪಿಂಗಃ
ಸಂಸಿದ್ಧಿಂ ತ್ರಿಭುವನಗಾಂ ಚ ಕಾರ್ತವೀರ್ಯಃ |
ವೈದೇಹಃ ಪರಮಪದಂ ಪ್ರಸಾದ್ಯ ವಿಷ್ಣುಂ
ಸಂಪ್ರಾತಸ್ಸಕಲಫಲಪ್ರದೋ ಹಿ ವಿಷ್ಣುಃ || ೪೭ ||

ಸರ್ವಾರಂಭೇಷು ದಾಲ್ಭೈಶ್ಚ ತದ್ ದುಸ್ಸವ್ವಪ್ನೇಷು ಚ ಪಂಡಿತಃ |
ಜಪೇದೇಕಮನಾ ವಿಷ್ಣೌ ತಥಾಽಮಂಗಳ್ಯದರ್ಶನೇ || ೪೮ ||

ಶಮಂ ಪ್ರಯಾಂತಿ ದುಷ್ಟಾನಿ ಗ್ರಹಪೀಡಾಶ್ಚ ದಾರುಣಾಃ |
ಕರ್ಮಾರಂಭಾಶ್ಚ ಸಿದ್ಧ್ಯಂತಿ ಪುಣ್ಯಮಾಪ್ನೋತಿ ಚೋತ್ತಮಂ || ೪೯ ||

ಹರಿದದಾತಿ ಭದ್ರಾಣಿ ಮಾಂಗಳ್ಯಸ್ತುತಿ ಸಂಸ್ತುತಃ |
ಕರೋತ್ಯಖಿಲರೂಪೈಸ್ತು ರಕ್ಷಾಮಕ್ಷತಶಕ್ತಿಭೃತ್ || ೫೦ ||

|| ಇತಿ ಶ್ರೀಮಾಂಗಳ್ಯಸ್ತವಃ ಸಂಪೂರ್ಣಃ ||